

छपते छपते

RNI Regd. No. 18623/721/REGISTERED. KOL RMS/052/2010-2012

कोलकाता

रविवार 2 दिसम्बर 2012

प्री प्राइमरी के बच्चों ने निकाला विंटर कार्निवल

कोलकाता, 1 दिसंबर। प्री-प्राइमरी के स्तर पर भी बच्चे नाच, गान, चित्रकला सहित विभिन्न गतिविधियों में बेहतर प्रदर्शन कर सकते हैं, इसी थीम पर न्यु एज नॉलेज सोल्युशन्स लिमिटेड प्री प्राइमरी स्कूल की ओर से आई प्ले आई लर्न का विंटर कार्निवल पर रंगारंग कार्यक्रम प्रस्तुत किया गया। कोलकाता के सर्वे पार्क, टालीगंज एवं मंदिरगेट के 3 सेन्ट्रों के छोटे-छोटे 97 बच्चों ने इस रंगबिरंगे कार्निवल में भाग लिया। प्री प्राइमरी के ढाई से तीन साल तक के बच्चों ने अंग्रेजी की छोटी छोटी कविताओं पर नृत्य पेश किये। इसके साथ ही स्केट्स पहनकर भी नृत्य कर दर्शकों का मन मोह लिया। इस अवसर पर सूचना एवं संस्कृति विभाग के सहायक निदेशक नरेंद्र राजन मुखर्जी, जी एल सुल्तानिया, संदीप पारवाल, रजत चतुर्वेदी, पुष्पेन्द्र डोलिया, विनित सुमन, राजु घोष एवं कोलकाता के जोनल हेड राज कुमार सिंह उपस्थित थे। संस्थान के प्रबंध निदेशक संदीप पारवाल ने कहा कि छोटे बच्चों पर आम तौर पर उनके अभिभावक पढ़ने पर अधिक जोर देते हैं, अगर पढाई के साथ साथ बच्चों में अतिरिक्त गतिविधियाँ बढ़ाई जाय तों वे बेहतर प्रदर्शन कर सकते हैं।